

**A Research Study of the Theological Discussions in Tibyan-ul-Furqan by Allama Ghulam****تبیان الفرقان از علامہ غلام رسول سعیدی کے کلامی مباحث کا تحقیقی جائزہ****Muhammad Farooq**

Ph. D Scholar, Department of Islamic Studies, The Imperial College of Business Studies Lahore

[farooqshahsaifi@gmail.com](mailto:farooqshahsaifi@gmail.com)**Dr. Mufti Muhammad Karim Khan**

Associate Professor, Imperial College of Business Studies, Lahore

**ABSTRACT**

Allama Ghulam Rasool Saeedi rendered extensive services in the field of Islamic scholarship and authorship. Among the few scholars who adopted a balanced and moderate approach in their writings, Allama Saeedi occupies a distinguished position. His final scholarly work, Tibyan-ul-Furqan fi Tafsir al-Qur'an, is a concise Qur'anic commentary consisting of six volumes. He successfully completed the first four volumes, and while working on the fifth volume, he had reached approximately five hundred pages, covering the exegesis up to Surah Ya-Sin, when the appointed time decreed by Allah arrived. It is regarded as a blessing of Surah Ya-Sin that his long-cherished wish was fulfilled: he desired to pass away on a Thursday night, so that he might be counted among those who attain the status of martyrdom by divine decree (shahadat-e-hukmi). Consequently, Tibyan-ul-Furqan could not be completed. Explaining the motivation behind writing this tafsir, Allama Saeedi writes "After completing the commentary on Sahih al-Bukhari, I resolved to compose a concise tafsir on the pattern of Tibyan al-Qur'an, and I proposed the name Tibyan-ul-Furqan for it". Earlier, he had authored a detailed Qur'anic commentary entitled Tibyan al-Qur'an in twelve large volumes, along with a translation titled Nur al-Qur'an. The tafsir Tibyan-ul-Furqan is distinguished by its multidimensional uniqueness. Particularly in its theological discussions, it instills intellectual tranquility and spiritual reassurance, while strengthening beliefs related to Tawhid (Divine Oneness), Risalah (Prophethood), and core Islamic doctrines. This research study presents an analytical review of the theological discussions found in Tibyan-ul-Furqan.

**Keyword:** Tibyan-ul-Furqan, Theological Discussions, Divine Oneness (Tawhid), Prophethood (Risalah), Belief in the Hereafter, Belief in Angels.

**تعارف موضوع**

علامہ غلام رسول سعیدی نے تصنیفی میدان میں بہت زیادہ کام کیا ہے۔ وہ چند افراد ہیں جنہوں نے معتدل انداز سے تصنیف کے میدان میں کام کیا ہے، تو ان میں علامہ سعیدی کی ذات بھی نمایاں حثیت رکھتی ہے۔ آپ کی زندگی کی آخری تصنیف تفسیر تبیان الفرقان فی تفسیر القرآن ایک مختصر تفسیر ہے جو چھ جلدوں پر مشتمل ہے۔ پہلی چار جلدیں مکمل کر چکے ہیں اور پانچویں جلد میں سورہ پراسین کی تفسیر تک تقریباً 500 صفحات مکمل ہوئے تھے کہ بارگاہ ایزدی سے وقت اجل آپہنچا، چنانچہ سورہ یاسین کے فضائل ہی کی برکت ہے کہ آپ کی دیرینہ خواہش تھی کہ مجھے شب جمعہ موت نصیب ہو تاکہ میں شہید حکمی کا مصداق بن جاؤں اس طرح تفسیر تبیان الفرقان مکمل نہ ہوئی۔ علامہ سعیدی اس تفسیر کے لکھنے کی وجہ لکھتے ہیں :

”صحیح بخاری کی شرح کی تکمیل کے بعد میرا عزم ہے کہ میں تبیان القرآن کی طرز پر ایک مختصر تفسیر لکھوں جس کا نام میں نے ”تبیان الفرقان“ تجویز کیا ہے۔“<sup>1</sup>

آپ رحمۃ اللہ علیہ نے 12 ضخیم جلدوں میں قرآن کریم کی تفسیر بعنوان ”تبیان القرآن“ اور ترجمہ ”نور القرآن“ لکھا، مگر اس قدر تفصیل عوام کے لئے پڑھنا بے حد مشکل اور وقت طلب ہے، لہذا علمی حلقوں اور ناشر کی طرف سے مطالبہ کیا گیا کہ اس کی تسہیل اور خلاصہ شائع کیا جائے، چنانچہ اس اہم کام کے لئے علامہ سعیدی کے پاس وقت نہ تھا اور شرح پر کام جاری تھا، اس کام کی ذمہ داری آپ نے اپنے شاگرد رشید مفتی عبد اللہ نورانی صاحب کے سپرد کی، آپ نے بحسن خوبی ان 12 مبسوط جلدوں کا خلاصہ ایک جلد میں بعنوان ”انوار تبیان القرآن“ تحریر کیا، جو عوام و خواص میں بے حد مقبول ہوا۔ لیکن اب چونکہ آپ بخاری کی شرح مکمل کر چکے ہیں، لہذا آپ رحمۃ اللہ علیہ نے تبیان الفرقان کا آغاز کیا اور اس کے بارے میں خود علامہ سعیدی نے لکھا:

”ضرورت کے پیش نظر صحیح البخاری کی شرح سے فارغ ہونے کے بعد میں نے عزم کیا کہ میں قرآن مجید کی ایک مختصر تفسیر لکھوں جس میں نہ صرف یہ کہ تبیان الفرقان کے مضامین مختصر طور پر ہوں بلکہ اس سے زیادہ مضامین میں اضافہ بھی ہو اور اس تفسیر میں بعض آزاد خیال مفسرین کی تفسیروں پر تبصرہ بھی ہو۔“<sup>2</sup>

## تبیان الفرقان کی خصوصیات

علامہ سعیدی نے اپنی تحریر میں ایسا انداز اختیار کیا ہے، جو کہ پچھلی ایک صدی سے اس طرح کا اندازے تحقیق نظر نہیں آتا ہے۔ ان میں چند خصوصیات کا ذکر کرتے ہیں جو ”تفسیر تبیان الفرقان فی تفسیر القرآن“ میں موجود ہیں۔ آیات مبارکہ کا ترجمہ تبیان القرآن سے زیادہ آسان اور سہل کیا ہے اس ترجمہ میں دیگر اہل سنت کے تراجم سے استفادہ کیا گیا ہے اور اس ترجمہ کا نام نور الفرقان تجویز کیا۔ اس کا اظہار علامہ سعیدی خود فرماتے ہیں:

”میں نے سوچا کہ اس مختصر تفسیر کا نام ”تبیان الفرقان“ رکھوں اور اس کا ترجمہ بھی میں دوبارہ از خود کر رہا ہوں اور یہ کوشش ہے کہ اس کا ترجمہ تبیان القرآن سے زیادہ آسان اور سہل ہو اور اس کا نام میں نے ”نور الفرقان“ تجویز کیا ہے۔“<sup>3</sup>

آپ کی یہ تفسیر کثیر الجہات سے انفرادیت کی حامل ہے جیسا کہ کلامی مباحث میں اس کے مباحث قلوب و اذان میں سکون و اطمینان اور توحید و رسالت اور عقائد کی چٹنگی کا رس گھولتے ہیں۔ اس تحقیقی مقالہ میں اس تفسیر تبیان الفرقان کے کلامی مباحث کا جائزہ پیش کروں گا۔

## علم الکلام کی تعریفات

علامہ غلام رسول سعیدی نے علم الکلام کے لغوی معانی کی وضاحت فرمائی اور کثیر اقوال پیش کیا اور لکھتے ہیں کہ: کلام کا مادہ ”ک ل م“ ہے کلم کے ود معنوں کیلئے آتا ہے

<sup>1</sup> سعیدی، غلام، رسول، علامہ، نعمۃ الباری، ضیاء القرآن پبلشرز، اردو بازار لاہور، 1023/16

<sup>2</sup> ایضاً

<sup>3</sup> سعیدی، غلام، رسول، علامہ، تبیان الفرقان، ضیاء القرآن پبلشرز، اردو بازار لاہور، 87/1

1- بمعنی بات پر دلالت کرنا۔<sup>4</sup>

2- زخم پر دلالت کرنا۔<sup>5</sup>

## امام ابو حنیفہ اور علم الکلام کی تعریف

ابو حنیفہ نعمان بن ثابت کے نزدیک علم الکلام کی تعریف:

”والکلام هو علم بقدر به علم اثبات العقائد الدينية بأفراد الحج القاطعة دفع الشبهات الواردة عليها“<sup>6</sup>

”اور علم الکلام سے مراد ایسا علم ہے جس میں یقینی دلائل کے ذریعے دینی عقائد کو ثابت کیا جاتا ہے اور ان عقائد پر وارد ہونے والے اعتراضات کو زائل کیا جاتا ہے۔“

## علامہ شریف جرجانی اور علم الکلام کی وضاحت

علامہ شریف جرجانی کے نزدیک علم الکلام کی تعریفات، علامہ شریف جرجانی نے علم الکلام کی متعدد تعریفات ذکر کی ہیں، جو درج ذیل ہیں۔

پہلی تعریف:

”الكلام: علم يبحث فيه عن ذات الله تعالى وصفاته، وأحوال الممكنات من المبدأ والمعاد على قانون الإسلام“<sup>7</sup>

”علم الکلام سے مراد وہ علم جس میں ابتدا اور انتہاء کے اعتبار سے اسلامی قانون کے مطابق اللہ تعالیٰ کی ذات و صفات اور ممکنات کے احوال کے بارے میں بحث کی جائے۔“

دوسری تعریف:

”الكلام: علم باحث عن أمور يعلم منها المعاد، وما يتعلق به من الجنة والنار، والصراط والميزان، والثواب والعقاب“

”علم الکلام سے مراد وہ علم ہے جو ایسے امور پر بحث کرنے والا ہو جس سے انتہاء اور جنت، دوزخ، پل صراط، میزان اور جزا و سزا میں سے اس کے متعلقات کو جانا جائے۔“

تیسری تعریف:

”الكلام هو العلم بالقواعد الشرعية الاعتقادية المكتسبة عن الأدلة“

”علم الکلام سے مراد ایسے عقائد سے متعلق شرعی قواعد کا علم جو دلائل کی تقریر اور علم ثبوت سے حاصل ہوا ہو۔“

<sup>4</sup> ابن فارس، مقاييس اللغة، دار حسان للطباعة والنشر، دمشق، الطبعة الأولى، 1403 هـ، 106/5

<sup>5</sup> ايضاً

<sup>6</sup> ابو حنیفہ، نعمان بن ثابت، فقہ اکبر و اوسط جمیعیت پبلیشرز رحمان پلازہ مچھلی منڈی اردو بازار لاہور، محقق و مترجم، مفتی رشید احمد علوی، ص 90

<sup>7</sup> جرجانی، علی بن محمد علی، التعریفات، دارالکتب العربی بیروت 2002ء، ص 185

ان تعریفات سے ثابت ہوا کہ درج ذیل عقائد پر علم الکلام کا اطلاق ہو گا۔

- توحید
- آخرت
- رسالت
- الہامی کتب
- ملائکہ

ان دونوں عقائد کا ذکر علامہ جرجانی کی پہلی دو تعریفات میں ہے جب کہ موخر الذکر تعریف میں عمومی عقائد شرعیہ کا ذکر ہے۔

### علامہ تفتازانی کی وضاحت

علامہ تفتازانی کے نزدیک علم الکلام کی تعریف :

”هو العلم بالعقائد الدينية عن الادلة اليقينية“<sup>8</sup>

”علم کلام سے مراد ایسے اعتقادی قواعد شرعیہ کا علم ہے جنہیں دلائل یقینیہ کے ساتھ حاصل کیا جاتا ہے۔“

تمام مصنفین نے انتہائی مدلل اندازہ سے علم الکلام کی تعریفات کی ہیں لیکن امام اعظم ابو حنیفہ نے جو تعریف فقہ اکبر و اوسط میں ذکر کی ہے اس میں تمام مذکورہ تعریفات سے زیادہ جامعیت نظر آتی ہے کیونکہ علامہ تفتازانی اور علامہ شریف جرجانی کی تعریفات قریب قریب ہیں ان حضرات کے نزدیک علم الکلام اعتقادی قواعد شرعیہ کا علم ہے جو دلائل یقینیہ سے حاصل ہو جبکہ امام صاحب فرماتے ہیں اس پر جو وارد ہونے والے اعتراضات ہیں ان کو دلائل سے ختم کیا جائے لہذا کوئی بھی کلام تب ہی کامل ہوتا ہے جب اس سے اعتراضات کو ختم کیا جائے۔

اس طرح راقم کے نزدیک امام صاحب کی تعریف زیادہ جامع ہے۔ ان مذکورہ بالا تعریفات سے معلوم ہوتا ہے کہ علم الکلام اعتقادی قواعد شرعیہ کو دلائل یقینیہ سے جانا جائے اعتقادی قواعد میں سب سے پہلے توحید ہے جو دلائل قطعی سے ثابت ہے اس کے بعد رسالت ہے وہ بھی دلائل یقینیہ سے ثابت ہے اسی طرح اعتقادی قواعد شرعیہ الہامی کتب ، ملائکہ اور عقیدہ آخرت یہ تمام قواعد شرعیہ ہیں جو دلائل یقینیہ سے ثابت ہیں ان کے مجموعہ کو علم العقائد اور کلامی مباحث بھی کہتے ہیں۔ زیر نظر مقالہ کا عنوان بھی کلامی مباحث کا تجزیاتی مطالعہ ہے جس میں ان تمام عقائد پر حاصل سیر گفتگو کی جائے گی۔

## توحید سے متعلق مباحث کا تحقیقی جائزہ

اس فصل اول میں توحید سے متعلق تین فرقان میں مباحث آئی ہیں انہیں بیان کرنے کے بعد ان کا جائزہ لیا جائے گا کہ مصنف کی رائے کیا ہے اور دلائل کیا ہیں اور پھر تجزیہ میں ان کی رائے اور دلائل کا تجزیہ کرنے کے اپنی رائے بیان کیا جائے گا۔ توحید کو تین اقسام میں یہاں تقسیم کیا گیا ہے۔

## توحید فی الربوبیت

توحید فی الربوبیت سے مراد ہے کہ اللہ تعالیٰ کے افعال میں اس کو یکتا ماننا مثلاً زمین و آسمان، سورج، چاند، ستارے انسان جان دار بے جان دار تمام چیزوں کا مالک اور خالق اللہ تعالیٰ کی ذات ہے۔

## چھ مرحلوں میں زمین اور آسمان کی تخلیق سے استدلال

اللہ عزوجل کا ارشاد ہے:

﴿هُوَ الَّذِي خَلَقَ لَكُمْ مَا فِي الْأَرْضِ جَمِيعًا ثُمَّ اسْتَوَىٰ إِلَى السَّمَاءِ فَسَوَّاهُنَّ سَبْعَ سَمَاوَاتٍ وَهُوَ بِكُلِّ شَيْءٍ عَلِيمٌ﴾<sup>9</sup>

”وہی ہے جس نے تمہاری منفعت کے لیے زمین کی تمام چیزوں کو پیدا فرمایا، پھر آسمان کی طرف متوجہ ہوا تو اس نے ان کو ٹھیک سات آسمان بنادیا اور وہ ہر چیز کو خوب جاننے والا ہے۔“

## آسمان اور زمینوں کی پیدائش کی تفصیل

اللہ تعالیٰ کا ارشاد ہے:

﴿إِنَّ رَبَّكُمُ اللَّهُ الَّذِي خَلَقَ السَّمَاوَاتِ وَالْأَرْضَ فِي سِتَّةِ أَيَّامٍ﴾<sup>10</sup>

”بے شک تمہارا رب وہی اللہ ہے جس نے آسمانوں اور زمینوں کو چھ دنوں میں پیدا فرمایا، پھر عرش پر استواء فرمایا“

حضرت ابو ہریرہ رضی اللہ عنہ سے مروی ہے کہ نبی کریم ﷺ نے میرا ہاتھ پکڑا اور فرمایا: اللہ تعالیٰ نے زمین کو ہفتہ کے دن پیدا فرمایا اور زمین پر پہاڑوں کو اتوار کے دن پیدا فرمایا اور درختوں کو پیر کے دن پیدا فرمایا اور ناپسند چیزوں کو منگل کے دن پیدا فرمایا اور نور کو بدھ کے دن پیدا فرمایا اور جمعرات کے دن اس میں جانداروں کو پھیلا دیا اور جمعہ کے دن عصر کے بعد حضرت آدم علیہ السلام کو پیدا فرمایا۔<sup>11</sup>

<sup>9</sup> 29:2 البقرہ

<sup>10</sup> لاعراف 54:7

<sup>11</sup> [7] مسلم بن الحجاج القشيري النيسابوري، صحيح مسلم، دار إحياء التراث العربي، بيروت، الرقم الحديث 91/3-2789

حضرت ابن عباس رضی اللہ عنہ نے فرمایا: زمین کی پیدائش دو دنوں میں فرمائی، پھر دو دن میں آسمان کی پیدائش فرمائی، پھر زمین کو پھیلا اور ان کے درمیان پہاڑوں کو نصب فرمایا اور دو دن کے اندر اس میں جانداروں کی روزی بنائی، حسن اور مجاہد نے کہا: جو زمین اور جو کچھ اس میں اس کو مسلسل چار دنوں میں بنایا ہے، پھر دو دنوں میں آسمان کو پیدا فرمایا۔<sup>12</sup>

## آسمان اور زمینوں کو چھ ایام میں پیدا فرمانے پر اشکال کا جواب

امام ابو محمد الحسین بن مسعود البغوی الشافعی المتوفی 516ھ، الاعراف 54: تا 58 کی تفسیر میں لکھتے ہیں:

”اللہ عزوجل کا ارشاد ہے: ”إِنَّ رَبَّكُمُ اللَّهُ الَّذِي خَلَقَ السَّمَاوَاتِ وَالْأَرْضَ فِي سِتَّةِ أَيَّامٍ“ اس آیت یہ سوال ہوتا ہے کہ جب اللہ تعالیٰ نے آسمانوں اور زمینوں کو پیدا فرمایا اس وقت تو سورج طلوع تھا اور نہ غروب تھا اور دن سورج کے طلوع اور غروب سے متحقق ہوتا ہے، پھر کیسے فرمایا کہ اللہ تعالیٰ نے چھ دنوں میں آسمان پیدا فرمایا۔“<sup>13</sup>

اس کے علامہ سعیدی صاحب نے دو جواب دیے ہیں جو کہ ذیل میں ہیں۔

پہلا جواب: ہے کہ چھ دنوں سے مراد چھ دنوں کی مقدار ہے۔

دوسرا جواب: یہ چھ دنوں سے مراد آخرت کے دن ہیں اور آخرت کا ہر دن دنیا کے ہزار دنوں کے برابر ہوگا، اور سعید بن جیر نے کہا: اللہ تعالیٰ کی ذات آسمانوں اور زمینوں کا ایک لمحے میں پیدا کرنے پر قادر ہیں، اس کے باوجود اللہ تعالیٰ نے آسمانوں اور زمینوں کو چھ دنوں میں اس لئے پیدا فرمایا تاکہ مخلوق کو یہ معلوم ہو کہ اللہ تعالیٰ اطمینان سے کام کرتے ہیں جلدی نہیں فرماتے، اور جس کام کو وہ ایک لمحہ اور ایک لمحہ میں کر سکتے ہیں اس کام کو چھ دنوں میں انجام دیتے ہیں، سو اس کے بندوں کو بھی چاہیے کہ وہ کسی کام کو جلدی نہ کریں، اطمینان سے کریں<sup>14</sup>

## مصنف کی تحقیق

اگر سوال کیا جائے کہ اس کے بیان کرنے کا کیا فائدہ ہے کہ اللہ تعالیٰ نے آسمانوں اور زمینوں کو چھ دنوں میں پیدا فرمایا ہے، حالانکہ اللہ تعالیٰ اس بات پر قادر ہیں کہ تمام جہانوں کو پلک جھپکنے سے پہلے پیدا فرمادیں؟

اس سوال کے جواب میں علامہ ابو حفص عمر بن علی الدمشقی الحنبلی المتوفی 880ھ نے اس طرح لکھا ہے کہ:

”اہل سنت کے طور پر اس سوال کا جواب اس طرح دیا جائے گا کہ اللہ تعالیٰ جس کام کا ارادہ فرمائیں وہ حسن ہے اور اللہ تعالیٰ کے افعال معلل بالاغراض نہیں ہوتے، نہ اس کے افعال کسی حکمت اور مصلحت پر موقوف ہوتے ہیں۔ نیز اس کی حکمت یہ ہے کہ اللہ تعالیٰ یہ بتانا چاہتے ہیں کہ کسی کام میں عجلت نہیں کرنی چاہیے بلکہ اطمینان اور تسلی سے تمام کام سر انجام دینے چاہیں۔ میں (علامہ غلام رسول سعیدی) کہتا ہوں: اللہ تعالیٰ کا ارشاد ہے

<sup>12</sup> جوزی، متوفی 597ھ، عبدالرحمن بن علی، زادالمسیر فی علم التفسیر، دارالکتب العربی، بیروت، 1413ھ، 49/1

<sup>13</sup> سعیدی، غلام رسول، علامہ، تبیان الفرقان، ضیاء القرآن پبلیشر اردو بازار لاہور پاکستان، 522/2

<sup>14</sup> سعیدی، غلام رسول، علامہ، تبیان الفرقان، 522/2

﴿سُبْحِيهِمْ آيَاتِنَا فِي الْأَفَاقِ وَفِي أَنْفُسِهِمْ حَتَّىٰ يَتَبَيَّنَ لَهُمْ أَنَّهُ الْحَقُّ أَوَّلَ مَا يَكْفِي بِرَبِّكَ أَنَّهُ عَلَىٰ كُلِّ شَيْءٍ شَهِيدٌ<sup>15</sup>﴾

”عنقریب ہم انہیں اطراف عالم اور خود ان کی جانوں میں اپنی نشانیاں دکھائیں گے یہاں تک کہ ان پر ظاہر ہو جائے کہ قرآن حق ہے۔“

اس آیت کا خلاصہ یہ ہے کہ اللہ تعالیٰ نے اپنی قدرت کی جو نشانیاں آفاق اور زمین و آسمان میں تفصیل سے پھیلائی ہوئی ہیں، اللہ تعالیٰ نے اپنی قدرت کی وہ تمام نشانیاں خود انسان کے اپنے اندر اجمالاً رکھ دی ہیں، سو جس طرح اللہ تعالیٰ اس کے باوجود کہ تمام آسمانوں اور زمینوں کو لفظ ”کن“ سے پیدا فرما سکتا ہے، لیکن انہوں نے کاموں کو انجام دہی میں اطمینان اور تسلی کو ثابت کرنے کے لیے چھ دنوں میں آسمانوں اور زمینوں کو بنایا، اسی طرح بچہ کی پیدائش اپنی ماں کے پیٹ سے نو ماہ میں ہوتی ہے حالانکہ اللہ تعالیٰ اس پر قادر ہیں کہ ایک دن میں ایک سیکنڈ میں ماں کے پیٹ سے بچہ کو نکال دیتے لیکن جس طرح اللہ تعالیٰ نے چھ دنوں میں آسمانوں اور زمینوں کو پیدا فرمایا، اسی طرح اللہ تعالیٰ نے ماں سے بچہ کو نو ماہ میں پیدا فرمایا، اور ظاہر ہے کہ اگر ایک دن یا ایک سیکنڈ میں بچہ ماں کے پیٹ سے باہر آتا تو اس سے ماں کو شدید تکلیف ہوتی تو نو ماہ کے طویل عرصہ میں اللہ تعالیٰ بچہ کی ماں کو بتدریج اس کے حمل کا عادی بناتے رہتے ہیں تاکہ ایک لخت بچہ کی پیدائش سے ماں شدید تکلیف سے دوچار نہ ہو، اسی طرح مئی، جون کی گرمی کے بعد بہ تدریج اللہ تعالیٰ سردی کے موسم کو لاتا ہیں، ورنہ شدید گرمی کے بعد اگر یک لخت دسمبر اور جنوری کی شدید سردی پڑ جاتی تو لوگوں کے لیے اس کو برداشت کرنا سخت مصیبت کا باعث ہوتا، اللہ تعالیٰ گرمی کے بعد بہ تدریج سردی کو لاتے ہیں اور سردی کے بعد بہ تدریج گرمی کو لاتے ہیں، نہ سردی کے بعد اچانک گرمی لاتے ہیں اور وہ گرمی کے بعد اچانک سردی لاتے ہیں، تدریجاً ایک موسم کو دوسرے موسم کی طرف منتقل فرماتے ہیں، حالانکہ اس کی یہ قدرت ہے کہ وہ یک لخت گرمی کے بعد سردی کو سردی کے بعد گرمی کو لے آئیں، لیکن جس طرح اللہ تعالیٰ نے چھ ایام میں آسمانوں اور زمینوں کو پیدا فرمایا اور اسی طرح نظام کائنات میں تدریج کا تسلسل ہے مثلاً بیج بونے کے بعد فوراً درخت نہیں بن جاتا اور اسی طرح مظاہر کائنات میں اللہ تعالیٰ نے تدریج کے عمل کو جاری و ساری رکھا ہے اور تدریج کے اس نظام کو اللہ تعالیٰ نے مخلوق میں بھی جاری فرمایا ہے، بچہ پیدا ہونے کے بعد فوراً جوان نہیں ہوتا اور جوان ہونے کے بعد فوراً بوڑھا نہیں ہوتا، نہ اسی طرح انسان کی چانک موت ہوتی ہے بلکہ بہ تدریج وہ بیماریوں میں مبتلا ہوتا ہے اور تکالیف برداشت کرنے کا عادی ہوتا ہے حتیٰ کہ ایک وقت میں اس پر موت آ جاتی ہے، پس اللہ تعالیٰ نے چھ ایام میں اس کائنات کو پیدا فرمانے کے عمل کو اپنی مخلوق میں بھی ظاہر فرمایا۔<sup>16</sup>

<sup>15</sup> حم السجدة 41:53

<sup>16</sup> سعیدی، غلام رسول، علامہ، تنبیان الفرقان، 2/522

## رسالت کے مباحث کا تحقیقی جائزہ

### نبی اور رسول کے معنی

علامہ مسعود بن عمر تفتازانی متوفی 791ھ لکھتے ہیں: رسول وہ انسان ہے جس کو اللہ تعالیٰ نے مخلوق کو طرف تبلیغ احکام کے لیے بھیجا اور کبھی رسول میں کتاب کی شرط بھی لگائی جاتی ہے۔ اس کے برخلاف نبی عام ہے خواہ اس کے پاس کتاب ہو یا نہ ہو۔<sup>17</sup>

اس تعریف پر اعتراض یہ ہے کہ رسول تین سو تیرہ ہیں اور کتابیں اور صحائف ملا کر ایک سو چودہ ہیں۔ اور باقی رسولوں کے پاس کتاب نہیں تھی۔ اس لیے علامہ آلوسی نے لکھا کہ تحقیق یہ ہے کہ نبی وہ انسان ہے جو اللہ تعالیٰ کی ذات اور صفات کی بغیر کسی بشر کے واسطے کے خبر دے اور ان امور کی خبر دے جن کو محض عقل سے نہیں جانا جاسکتا۔ اور رسول وہ ہے جو ان اوصاف کے علاوہ مرسل الیکم کی اصطلاح پر مامور ہو۔<sup>18</sup>

لیکن یہ فرق بھی صحیح نہیں ہے کیونکہ نبی بھی انسانوں کی طرح اصلاح پر مامور ہوتا ہے، اس لیے صحیح جواب یہ ہے کہ رسول کے پاس کتاب ہونا ضروری ہے خواہ کتاب جدید ہو یا کسی سابق رسول کی کتاب ہو۔ دوسرا فرق یہ ہے کہ رسول عام ہے وہ فرشتہ بھی ہوتا ہے اور انسان بھی۔ اس کے برخلاف نبی صرف انسان ہی ہوتا ہے۔ تیسرا فرق یہ ہے کہ رسول کے لیے ضروری ہے کہ اس پر فرشتہ وحی لائے اور نبی کے لیے یہ ضروری نہیں ہے۔۔۔ یہ جائز ہے کہ اس کے دل پر وحی فرمائی جائے، یا خواب میں اس پر وحی فرمائی جائے۔<sup>19</sup>

### کل رسولوں کی تعداد

اللہ تعالیٰ کا ارشاد ہے:

﴿وَرُسُلًا قَدْ قَصَصْنَاهُمْ عَلَيْكَ مِنْ قَبْلُ وَرُسُلًا لَمْ نَقْصُصْهُمْ عَلَيْكَ وَكَلَّمَ اللَّهُ مُوسَى تَكْلِيمًا﴾<sup>20</sup>

”اور ہم نے ایسے رسول بھیجے جن کا قصہ اس سے پہلے ہم نے بیان فرمایا تھا اور ایسے رسول بھی بھیجے جن کا ہم نے اس سے پہلے آپ سے قصہ بیان نہیں فرمایا تھا، اور اللہ تعالیٰ نے موسیٰ سے بہت زیادہ کلام فرمایا۔“

یعنی اس سورت کے نازل ہونے سے پہلے ہم نے بعض رسولوں کی خبریں آپ سے بیان فرمائیں اور بعض رسولوں کی خبریں آپ سے بیان نہیں فرمائیں۔ حدیث میں ہے:

حضرت ابوذر رضی اللہ عنہ بیان کرتے ہیں کہ میں رسول اللہ ﷺ کی خدمت میں حاضر ہوا اور اس وقت آپ ﷺ مسجد میں تشریف فرما تھے، سو میں بیٹھ گیا آپ ﷺ نے پوچھا: اے ابوذر! کیا تم نے نماز پڑھ لی ہے؟ میں نے عرض کیا: نہیں، آپ ﷺ نے فرمایا: کھڑے ہو کر نماز پڑھو، حضرت ابوذر نے بتایا: پس میں کھڑا ہوا اور میں نے نماز پڑھی، پھر میں بیٹھ گیا، آپ ﷺ نے فرمایا: اے ابوذر! انسانوں اور جنات میں سے جو شیاطین ہیں، ان کے شر سے اللہ تعالیٰ سے پناہ طلب کرو، حضرت ابوذر نے عرض کیا: یا رسول اللہ ﷺ! کیا انسانوں میں سے شیاطین ہیں؟ آپ ﷺ نے

17 سعیدی، غلام رسول، علامہ، تنبیان الفرقان، 184/2

18 الوسی، علامہ سید محمود احمد البغدادی، روح المعانی، 79/9

19 سعیدی، غلام رسول، علامہ، تنبیان الفرقان، 604/2

20 النساء: 164:3



فرمایا: ہاں! میں نے عرض کیا: یا رسول اللہ ﷺ! نماز اچھا کام ہے جو چاہے کم نمازیں پڑھے اور جو چاہے زیادہ نمازیں پڑھے، پھر میں نے عرض کیا: یا رسول اللہ ﷺ! پس روزہ؟ آپ ﷺ نے فرمایا: روزہ اللہ کا تم پر قرض ہے جو ادا کیا جائے گا اور اللہ تعالیٰ کے پاس اس کا زیادہ اجر ہے، میں نے عرض کیا یا رسول اللہ ﷺ! پس صدقہ کا کیا حکم ہے؟ آپ ﷺ نے فرمایا: اس کا دگنا چو گنا اجر ہے، میں نے عرض کیا یا رسول اللہ ﷺ! کون سا صدقہ کرنا زیادہ فضیلت کا باعث ہے؟ آپ ﷺ نے فرمایا: جس رقم کو کوئی محنت اور مشقت سے حاصل کر کے صدقہ دے یا تنہائی میں فقیر کو دے، میں نے پوچھا: یا رسول اللہ ﷺ! نبیوں میں سے کون سے نبی تھا؟ آپ ﷺ نے فرمایا حضرت آدم علیہ السلام، نے عرض کیا: یا رسول اللہ ﷺ! آیا اور بھی نبی تھے؟ آپ ﷺ نے فرمایا: ہاں، ایسے نبی تھے جن سے اللہ تعالیٰ نے کلام فرمایا، میں نے عرض کیا: یا رسول اللہ ﷺ! رسولوں کی تعداد کتنی ہے؟ آپ ﷺ نے فرمایا: آپ ﷺ نے فرمایا: تین سودس سے چند زیادہ ہیں، اور کبھی فرمایا: تین سو پندرہ ہیں، میں نے عرض کیا: یا رسول اللہ ﷺ! کیا حضرت آدم علیہ السلام نبی تھے؟ آپ ﷺ نے فرمایا: ہاں وہ ایسے نبی تھے جن سے کلام فرمایا گیا، میں نے عرض کیا: یا رسول اللہ ﷺ! آپ جو آیات نازل کی گئی ہیں ان میں سب سے عظیم آیت کون سے ہیں؟ آپ ﷺ نے فرمایا: آیت الکرسی: ”اللَّهُ لَا إِلَهَ إِلَّا هُوَ الْحَيُّ الْقَيُّومُ لَا تَأْخُذُهُ سِنَّةٌ وَلَا نَوْمٌ لَهُ مَا فِي السَّمَاوَاتِ وَمَا فِي الْأَرْضِ“<sup>21</sup>

## تمام انبیاء پر ایمان لانے اور ان کی تعظیم کا حکم

نبوت و رسالت کوئی اکتسابی شے نہیں کہ انسان مجاہدات و ریاضت سے حاصل نہیں ہو سکتی بلکہ یہ محض عطیہ الہی ہے۔ اللہ تعالیٰ کا ارشاد ہے:

﴿وَإِذَا جَاءَهُمْ آيَةٌ قَالُوا لَنْ نُؤْمِنَ حَتَّى نُؤْتَىٰ مِثْلَ مَا أُوتِيَ رُسُلُ اللَّهِ اللَّهُ أَعْلَمُ حَيْثُ يَجْعَلُ رِسَالَتَهُ﴾<sup>22</sup>

”اور جب ان کے پاس (اللہ کی طرف سے) کوئی نشانی آتی ہے تو وہ کہتے ہیں: ہم ہرگز ایمان نہیں لائیں گے حتیٰ کہ ہمیں بھی نشانیاں دی جائیں جیسی نشانیاں اللہ کے رسولوں کو عطا فرمائی گئی ہیں، اللہ تعالیٰ اپنی رسالت رکھنے کی جگہ کو خوب جانتے ہیں۔“

یعنی جب ان بستیوں کے سرداروں کے پاس اللہ تعالیٰ کی کوئی نشانی آتی ہے، دوسرا قول یہ ہے کہ جب کفار مکہ کے پاس رسول ﷺ کا معجزہ آیا اور انہوں نے چاند کو دو ٹکڑے سہوئے دیکھا ”قَالُوا لَنْ نُؤْمِنَ“: یعنی ہم ہرگز اس معجزہ کی وجہ سے آپ کی نبوت پر ایمان نہیں لائیں گے ”حَتَّى نُؤْتَىٰ مِثْلَ مَا أُوتِيَ رُسُلُ اللَّهِ“: یعنی جب تک ہمیں بھی ایسے معجزات عطا نہ کیے جائیں جیسے معجزات سیدنا محمد ﷺ کو عطا فرمائے گئے ہیں اور دوسرا قول ہے: ہم آپ کی اس وقت تک تصدیق نہیں کریں گے حتیٰ کہ ہم پر ایسی وحی نازل کی جائے جس طرح رسولوں کی طرف وحی نازل فرمائی گئی ہے، اس کا سبب یہ ہے کہ الولید بن المغیرہ اور ابو مسعود ثقفی ان دونوں نے کہا کہ اگر واقعی اللہ تعالیٰ

<sup>21</sup> سعیدی، غلام رسول، علامہ، تنبیان الفرقان 615/2

<sup>22</sup> الانعام: 124

وحی نازل فرماتا ہم پر نازل فرماتا۔ ایک قول یہ ہے کہ انہوں خصوصیت سے سیدنا محمد ﷺ کا نام لیا اور ایک دوسرا قول یہ ہے کہ انہوں نے تمام رسولوں کو مراد لیا، ”اللَّهُ أَعْلَمُ حَيْثُ يَجْعَلُ رِسَالَتَهُ“: اللہ کو علم ہے کہ کون نبوت کی صلاحیت اور استعداد رکھتا اور کون نبوت کی صلاحیت اور استعداد نہیں رکھتا، سو اس نے محمد ﷺ کو نبوت اور وحی کے ساتھ خاص اور خاص فرمالیا۔<sup>23</sup>

اللہ تعالیٰ کا ارشاد ہے:

﴿مَا يَوَدُّ الَّذِينَ كَفَرُوا مِنْ أَهْلِ الْكِتَابِ وَلَا الْمُشْرِكِينَ أَنْ يُنَزَّلَ عَلَيْكُمْ مِنْ خَيْرٍ مِنْ رَبِّكُمْ وَاللَّهُ يَخْتَصُّ بِرَحْمَتِهِ مَنْ يَشَاءُ وَاللَّهُ ذُو الْفَضْلِ الْعَظِيمِ﴾<sup>24</sup>

”اور اے مسلمانو! اہل کتاب میں سے کفار اور مشرکین یہ نہیں چاہتے کہ تم پر تمہارے رب کی طرف سے کوئی خیر نازل کی جائے، حالانکہ اللہ جس کو چاہتے ہیں اپنی رحمت کے ساتھ خاص فرما لیتے ہیں اور اللہ بڑے فضل والے ہیں۔“

امام ابواللیث السمرقندی متوفی 375ھ اس آیت کی تفسیر میں لکھتے ہیں: یعنی یہود اہل مدینہ اور نصاریٰ اہل نجران اور نہ مشرکین عرب یہ چاہتے ہیں کہ تمہارے رسول کے اوپر اللہ کی وحی نازل ہو اور اسلام کے شرعی احکام نازل ہوں کیونکہ یہ سب لوگ کافر ہیں، پس یہ چاہتے ہیں کہ تمام لوگ ان کی مثل کافر ہو جائیں، اور اللہ تعالیٰ جس کے لیے چاہتا ہے جو اس کے نزدیک نبوت کا اہل ہوتا ہے اس کو نبوت عطاء فرماتا ہے اور دین اسلام کے ساتھ جس کو چاہتا ہے عزت بخشتا ہے، اور اللہ جس کو نبوت اور اسلام کے لیے خاص کر لیتا ہے اس پر بہت عظیم احسان کرنے والا ہے۔<sup>25</sup>

اللہ تعالیٰ کا ارشاد ہے:

﴿أُولَئِكَ الَّذِينَ هَدَى اللَّهُ فَبِهِدَاهُمْ افْتَدَاهُ قُلْ لَا أَسْأَلُكُمْ عَلَيْهِ أَجْرًا إِنْ هُوَ إِلَّا ذِكْرٌ لِلْعَالَمِينَ﴾<sup>26</sup>

یعنی جن انبیاء علیہم السلام کا ذکر فرمایا ہے، ان کو اللہ تعالیٰ نے ہدایت عطاء فرمائی ہے۔ ”فَبِهِدَاهُمْ افْتَدَاهُ“: اس کی تفسیر میں دوا قوال ہیں۔

(1) ابن زید نے کہا: آپ ان انبیاء سابقین کی شرائع اور سنن کے موافق عمل کیجئے۔

(2) حضرت ابن عباس رضی اللہ عنہ نے کہا: ان انبیاء سابقین علیہم السلام نے اللہ کی راہ میں جس طرح مشکلات اور مصائب پر صبر کیا

آپ ﷺ بھی اسی طرح مشکلات اور مصائب پر صبر کریں۔<sup>27</sup>

## مصنف کی تحقیق

میں کہتا ہوں: یہ قول واضح نہیں ہیں، الانعام: 90 میں سیدنا محمد ﷺ کو انبیاء علیہم السلام سابقین کے عقائد اور اصولین اقتداء کرنے کا حکم فرمایا ہے نہ ان کی شرائع پر عمل کرنے کا حکم فرمایا ہے، عقائد اور اصول میں اس لیے اقتداء کا حکم نہیں دیا جاتا کیونکہ اصول اور عقائد میں تقلید نہیں کی جاتی بلکہ عقلی دلائل اور وحی کے مطابق عقائد اختیار کیے جاتے ہیں۔ اللہ تعالیٰ کا ارشاد ہے:

<sup>23</sup> سعیدی، غلام رسول، علامہ، تنبیان الفرقان، 440/3

<sup>24</sup> البقرة: 2:105

<sup>25</sup> سعیدی، غلام رسول، علامہ، تنبیان الفرقان، 447/3

<sup>26</sup> الانعام: 6:90

<sup>27</sup> ابن جریری، طبری، امام، تفسیر الطبری، 90/9

﴿شَرَعَ لَكُمْ مِنَ الدِّينِ مَا وَصَّى بِهِ نُوحًا وَالَّذِي أَوْحَيْنَا إِلَيْكَ وَمَا وَصَّيْنَا بِهِ إِبْرَاهِيمَ وَمُوسَى وَعِيسَى أَنْ أَقِيمُوا الدِّينَ وَلَا تَتَفَرَّقُوا﴾<sup>28</sup>

”اے مسلمانو! تمہارے لیے اسی دین کا راستہ مقرر فرمایا گیا ہے جس کا حکم اللہ تعالیٰ نے نوح کو دیا تھا اور جس دین کی ہم نے آپ کی طرف وحی فرمائی ہے اور جس دین کا ہم نے حکم ابراہیم اور موسیٰ اور عیسیٰ کو دیا تھا کہ (اسی) دین کو قائم رکھو اور اس میں تفرقہ نہ ڈالو۔

احکام شرعیہ میں اس لیے اقتداء کا حکم نہیں دیا جاتا کیونکہ ہر نبی کی شریعت الگ الگ ہوتی ہے۔ اللہ تعالیٰ کا ارشاد ہے:

﴿لِكُلِّ جَعَلْنَا مِنْكُمْ شِرْعَةً وَمِنْهَا جَا﴾<sup>29</sup>

ہم نے تم میں سے ہر ایک کے لیے الگ شریعت اور واضح راہ عمل بنائی ہے۔ پس کوئی نبی دوسرے نبی کی اقتداء نہیں کرتا۔ لہذا اس آیت میں مراد یہ ہے کہ انبیاء سابقین علیہم السلام میں فردا فردا محاسن اخلاق تھے، سو آپ اپنی ذات میں ان تمام انبیاء علیہم السلام کے تمام محاسن اخلاق اور ان کی تمام صفات کمالیہ کو جمع کر لیجئے، گویا تمام انبیاء سابقین علیہم السلام کی سیرت ہائے مبارکہ اور ان کی شخصیات کریمہ کے تمام کمالات متن متین ہیں اور آپ کی سیرت اور آپ کی شخصیت ان انبیاء سابقین کے کمالات کی شرح جمیل ہے، گویا آپ کی صفات اور آپ کے کمالات کو پھیلاؤ تو وہ ایک لاکھ چوبیس ہزار انبیاء کی سیرتیں اور ان کے کمالات ہیں اور ایک لاکھ چوبیس ہزار انبیاء کی سیرتوں اور ان کے کمالات کو سمیٹو تو وہ حقیقت محمدی ﷺ ہے۔

### الہامی کتب کے مباحث کا تحقیقی جائزہ

جس طرح قرآن مجید آسمانی کتاب ہے، اسی طرح تورات، انجیل اور زبور بھی آسمانی کتاب ہے۔

### تورات کو فرقان فرمانے کی وجہ

اللہ تعالیٰ کا ارشاد ہے:

﴿وَإِذْ آتَيْنَا مُوسَى الْكِتَابَ وَالْفُرْقَانَ لَعَلَّكُمْ تَهْتَدُونَ﴾<sup>30</sup>

”اور اس وقت کو یاد کرو اور جب ہم نے موسیٰ کو (اپنی) کتاب عطا فرمائی اور حق اور باطل (معجزہ) عطا فرمایا تاکہ تم

ہدایت یافتہ بن جاؤ۔“

امام ابو محمد الحسین بن مسعود الفراء البغوی الشافعی المتوفی 516ھ، البقرہ: 53 کی تفسیر میں لکھتے ہیں:

”اللہ تعالیٰ نے حضرت موسیٰ علیہم السلام کو کتاب یعنی تورات عطا فرمائی اور اس کے دوسرے نام ”الفرقان“ کا ذکر

فرمایا، مجاہد نے کہا: الفرقان بھی تورات اور اس کے دو نام ہیں، اس کام نام الفرقان اس لئے ہے یہ حلال حرام میں فرق

کرنے کا نام ہے۔“<sup>31</sup>

28 الشوریٰ: 13:42

29 المائدہ: 48:5

30 البقرہ: 53:2

## تورات اور انجیل عربی ہیں یا عبرانی

اللہ تعالیٰ کا ارشاد ہے:

﴿وَأَنْزَلَ التَّوْرَةَ وَالْإِنْجِيلَ﴾<sup>32</sup>

”اس میں علماء کا اختلاف ہے کہ تورات اور انجیل عربی الفاظ ہیں یا عجمی الفاظ ہیں۔“

زمخشری متوفی 538ھ وغیرہ کا مختاریہ ہے کہ تورات اور انجیل دونوں عبرانی زبان کے الفاظ ہیں اور علامہ ابوالحیاء اندلسی متوفی 754ھ نے بھی ان کی موافقت کی ہے۔<sup>33</sup>

بعض علماء نے کہا کہ تورات عربی زبان کا لفظ اور یہ ”تفعلة“ کے وزن پر ہے مگر اس دعویٰ پر کوئی دلیل نہیں ہے، اور انہوں نے کہا: ”انجیل“ بھی عربی لفظ ہے اور یہ ”افعیل“ کے وزن پر ہوتے ہیں۔<sup>34</sup>

### تحقیقی جائزہ

اس عبارت میں علامہ سعیدی نے تورات کے اسماء پر بات کی ہے کہ تورات کا ایک نام ”الفرقان“ ہے، کیونکہ فرقان کا معنی یہ ہے کہ جو حلال و حرام میں فرق کرے تورات بھی حلال و حرام میں فرق کرتی تھی، اس لیے کو فرقان کہا گیا تھا۔ دوسرا کہا کہ تورات اور انجیل عربی لفظ ہیں یا عبرانی اس بارے میں علامہ ابوالحیاء اندلسی اور جلال اللہ زمخشری کا موقف یہ ہے کہ دونوں لفظ عبرانی زبان کے اور علامہ سعیدی نے بھی اس کی تائید کی ہے۔

### ملائکہ پر ایمان کے مباحث کا تحقیقی جائزہ

فرشتے اپنے رب کی حمد کے ساتھ تسبیح پڑھتے رہتے ہیں تسبیح سے مراد یہ کہ اللہ عزوجل تمام عیوب و نقائص سے پاک ہونا بیان کرتے ہیں اور اس کی خوب حمد و ثنا اور صفت کمال بیان کرتے ہیں۔ اور زمین والوں کے لیے مغفرت طلب کرتے رہتے ہیں۔

”زمین والوں سے مراد یہ ہے کہ وہ روئے زمین پر بسنے والے اہل ایمان کے لیے مغفرت کی دعائیں کرتے ہیں۔ بعض

علماء نے فرمایا کہ اس دعائیں مسلمان اور کفار دونوں شامل ہیں، البتہ کفار کے لیے استغفار سے مراد یہ ہے کہ ان پر جلد

عذاب نازل نہ ہو اور انہیں ایمان کی توفیق نصیب ہو اور اس کے بعد وہ مغفرت کے حق دار ہو جائیں۔ بعض علماء نے

فرمایا: استغفار سے مراد طلب رزق ہے، یعنی فرشتے زمین والوں کے لیے رزق کی دعائیں کرتے ہیں اور اس معنی کی رو

سے استغفار کا لفظ مومن اور غیر مومن دونوں کو شامل<sup>35</sup>

اللہ تعالیٰ نے جہاں پر فرشتوں کی ذمہ داریاں دوسرے کاموں میں سونپی ہیں اس کے ساتھ وہ رب کی عبادت، حمد تسبیح اور اہل زمین کے لیے استغفار بھی کرتے ہیں اس حوالہ سے متعدد احادیث موجود ہیں۔

البغوی، امام ابو محمد الحسین بن مسعود الفراء، معالم التنزیل، 31

دار احیاء التراث العربی، بیروت، 117/1-1420، علامہ سعیدی، تنبیان الفرقان 268/1

32 آل عمران 3:3

33 زمخشری، علامہ، البحر المحیط 387/2

34 سعیدی، غلام رسول، علامہ، تنبیان الفرقان 610/1

35 سعیدی، غلام رسول، علامہ، تنبیان الفرقان 858/5

## عقیدہ آخرت کے مباحث کا تحقیقی جائزہ

### عذاب قبر، وہاں پر انعام الہی اور منکر نکیرین کے سوالات

موت کے بعد آخرت کی ابتدا قبر کے سوالات سے ہوتی ہے، قبر کے سوالات سے متعلق متعدد احادیث وار ہوئیں ہیں۔ اللہ تعالیٰ کا ارشاد ہے :

﴿يُثَبِّتُ اللَّهُ الَّذِينَ آمَنُوا بِالْقَوْلِ الثَّابِتِ فِي الْحَيَاةِ الدُّنْيَا وَفِي الْآخِرَةِ وَيُضِلُّ اللَّهُ الظَّالِمِينَ وَيَفْعَلُ اللَّهُ مَا يَشَاءُ﴾<sup>36</sup>

”اللہ ایمان والوں کو دنیا میں اور آخرت کی زندگی میں قول ثابت (کلمہ توحید) کے ساتھ برقرار رکھتے ہیں، ظالموں کو گمراہی میں چھوڑ دیتے ہیں اور اللہ جو چاہتے وہ کرتے ہیں۔“  
علامہ سعیدی فرماتے ہیں:

اس آیت میں ”يُثَبِّتُ اللَّهُ الَّذِينَ آمَنُوا بِالْقَوْلِ الثَّابِتِ“ اور وہ کلمہ توحید ہے کیونکہ وہ مومن کے دل میں راسخ ہوتا ہے۔ ”فِي الْحَيَاةِ الدُّنْيَا وَفِي الْآخِرَةِ“ دنیا کی زندگی میں بھی موت سے پہلے۔ اور جب وہ کسی بلاء میں مبتلاء فرمائے جائیں تو ثابت قدم رہتے ہیں اور اپنے دین سے نہیں پھرتے، اور اگر ان کو مختلف قسم کے عذاب دیئے جائیں جیسا کہ انبیاء علیہم السلام اور صحالین کو تکالیف اور مشقت میں مبتلاء کیا جاتا ہے جیسے حضرت زکریا، حضرت، علیہ السلام جر جہیں، شمعون اور وہ لوگ جن کو اصحاب الاخذ وندنے قتل کر دیا تھا، اور وہ لوگ جن کے گوشت کو لوہے کی کنگھیوں سے چھیلا جاتا ہے۔ ”وَيُضِلُّ اللَّهُ الظَّالِمِينَ وَيَفْعَلُ اللَّهُ مَا يَشَاءُ“: ظالموں کو گمراہی میں چھوڑ دیتے ہیں اور اللہ جو چاہتے ہیں وہ کرتے ہیں۔ یہ آیت قبر کے سوال پر دلیل ہے اور اس پر دلیل ہے کہ مومنین قبر میں اللہ تعالیٰ کی نعمتوں کے ساتھ ہوتے ہیں، کیونکہ اللہ تعالیٰ اپنے بندہ کو قبر میں قول ثابت کے ساتھ قائم رکھتے ہیں اور یہ سب سے بڑی نعمت ہے۔<sup>37</sup>  
الفقیہ ابو اللیث نے کہا ہے علماء نے عذاب قبر کے متعلق بحث کی ہے۔

”بعض مفسرین نے کہا: اس کے جسم میں روح اس طرح ڈالی جاتی ہے جس طرح وہ دنیا میں تھی اور اس کو بٹھا دیا جاتا ہے حتیٰ کہ دو فرشتے سیاہ رنگ اور نیلی آنکھوں والے آتے ہیں، ان کی آنکھیں بجلی کی طرح ہوتی ہیں اور ان کی آواز بادل کی گرج کی طرح ہوتی ہے اور ان کے ساتھ لوہے کے گرز ہوتے ہیں، پس وہ میت کو بٹھا کر اس سے سوال کرتے ہیں اور کہتے ہیں: تمہارا رب کون ہے؟ تمہارا دین کیا ہے اور تمہارا نبی کون ہے؟ پس مومن کہتا ہے: اللہ میرے رب ہیں، اسلام میرا دین ہے اور محمد ﷺ میرے نبی ہیں، یہی قبر میں ثابت قدم رہنا ہے۔ اور رہا کافر اور منافق تو وہ کہے گا: میں نہیں جانتا۔ پس ان گرزوں کے ساتھ اس کو مارا جاتا ہے، وہ اس زور سے چیخ مارتا ہے کہ زمین و آسمان جو بھی ہیں وہ سب اس کو سنتے ہیں سوائے جن وانس کے۔“<sup>38</sup>

36 الابراریم 27:14

37 سعیدی، غلام رسول، علامہ، تنبیان الفرقان، 519/3

38 سعیدی، غلام رسول، علامہ، تنبیان الفرقان، 520/3

مصعب بیان کرتے ہیں کہ حضرت سعد رضی اللہ عنہ بائچ چیزوں کا حکم دیتے تھے اور ان پائچ چیزوں کا نبی کریم ﷺ سے ذکر تھے کہ نبی کریم ﷺ ان کو حکم فرماتے تھے، آپ دعا کرتے تھے: اے اللہ! میں بخل سے آپ کی پناہ طلب کرتا ہوں اور میں بزدلی سے آپ کی پناہ طلب کرتا ہوں، اور میں اس سے آپ کی طلب کرتا ہوں کہ میں ارزل عمر کی طرف لوٹا یا جاؤں، اور میں دنیا کے فتنے سے پناہ طلب کرتا ہوں، اس سے آپ نے فتنے سے مراد فتنہ دجال لیا، اور میں عذاب سے آپ کی پناہ طلب کرتا ہوں۔<sup>39</sup>

اللہ تعالیٰ کا ارشاد ہے:

﴿النَّارُ يُعْرَضُونَ عَلَيْهَا غُدُوًّا وَعَشِيًّا﴾<sup>40</sup>

”صبح اور شام ان کو دوزخ کی آگ پیش کیا جاتا ہے، تاکہ انہیں اس کی تمیز اور تکلیف کا اندازہ ہو، اور یہ بھی عذاب کی ایک کیفیت ہے جو قیامت کے قائم ہونے اس تک اسی طرح قائم رہے گی۔“

حضرت عبد اللہ بن عمر رضی اللہ تعالیٰ عنہ بیان کرتے ہیں کہ رسول اللہ صلی اللہ علیہ وسلم نے فرمایا: بیشک لوگوں میں جب کسی شخص کا انتقال ہوتا ہے تو صبح و شام اس کا ٹھکانا اس پر پیش کیا جاتا ہے، اگر وہ جنتی ہو تو اہل جنت کا ٹھکانا اسے دکھایا جاتا ہے، اگر وہ دوزخی ہو تو اہل دوزخ کا ٹھکانا اسے دکھایا جاتا ہے اور اس سے کہا جاتا ہے کہ یہ تمہارا وہ ٹھکانا ہے جس کے لیے تمہیں اللہ تعالیٰ قیامت کے دن زندہ فرمائے گا۔<sup>41</sup>

## خلاصہ تحقیق

علامہ سعیدی نے تصنیفی میدان میں بہت زیادہ کام کیا ہے۔ وہ چند افراد ہیں جنہوں نے معتدل انداز سے تصنیف کے میدان میں کام کیا ہے، تو ان میں علامہ سعیدی کی ذات بھی نمایاں حثیت رکھتی ہے۔ آپ کی زندگی کی آخری تصنیف تفسیر تبيان الفرقان فی تفسیر القرآن ایک مختصر تفسیر ہے جو چھ جلدوں پر مشتمل ہے۔ پہلی چار جلدیں مکمل کر چکے ہیں اور پانچویں جلد میں سورہ پریاسین کی تفسیر تک تقریباً 500 صفحات مکمل ہوئے تھے کہ بارگاہ ایزدی سے وقت اجل آپہنچا، چنانچہ سورہ پریاسین کے فضائل ہی کی برکت ہے کہ آپ کی دیرینہ خواہش تھی کہ مجھے شب جمعہ موت نصیب ہوتا کہ میں شہید حکمی کا مصداق بن جاؤں اس طرح تفسیر تبيان الفرقان مکمل نہ ہوئی۔ علامہ سعیدی اس تفسیر کے لکھنے کی وجہ لکھتے ہیں: ”صحیح بخاری کی شرح کی تکمیل کے بعد میرا عزم ہے کہ میں تبيان الفرقان کی طرز پر ایک مختصر تفسیر لکھوں جس کا نام میں نے ”تبيان الفرقان“ تجویز کیا ہے۔“ آپ رحمۃ اللہ علیہ نے 12 ضخیم جلدوں میں قرآن کریم کی تفسیر بعنوان ”تبيان الفرقان“ اور ترجمہ ”نور القرآن“ لکھا، مگر اس قدر تفصیل عوام کے لئے پڑھنا بے حد مشکل اور وقت طلب ہے، لہذا علمی حلقوں اور ناشر کی طرف سے مطالبہ کیا گیا کہ اس کی تسہیل اور خلاصہ شائع کیا جائے، چنانچہ اس اہم کام کے لئے علامہ سعیدی کے پاس وقت نہ تھا اور شرح پر کام جاری تھا، اس کام کی ذمہ داری آپ نے اپنے شاگرد رشید مفتی عبد اللہ نورانی صاحب کے سپرد کی، آپ نے بحسن خوبی ان 12 مبسوط جلدوں کا خلاصہ ایک جلد میں بعنوان ”انوار تبيان الفرقان“ تحریر کیا، جو عوام و خواص میں بے حد مقبول ہوا۔ آپ کی یہ تفسیر کثیر الجہات سے انفرادیت کی

<sup>39</sup> بخاری، محمد بن اسمعیل، صحیح، کتاب الجہاد والسير، باب ما يتعوز من الجبن، رقم الحديث: (2822) (رو البیان، 529/4) (تبيان الفرقان

(520 /3

<sup>40</sup> المؤمن 46:40

<sup>41</sup> بخاری، محمد بن اسمعیل، صحیح، کتاب الجہاد والسير، باب ما يتعوز من الجبن، رقم الحديث: (2822) (رو البیان، 529/4) (تبيان الفرقان

(520 /3

حامل ہے جیسا کہ کلامی مباحث میں اس کے مباحث قلوب و اذہان میں سکون و اطمینان اور توحید و رسالت اور عقائد کی پختگی کا رس گھولتے ہیں۔ اس تحقیقی مقالہ میں اس تفسیر تبیان الفرقان کے کلامی مباحث کا جائزہ پیش کیا گیا ہے۔

## مصادر و مراجع

القرآن، کلام اللہ تعالیٰ

- ابن فارس، مقاییس اللغة، دار حسان للطباعة والنشر، دمشق، الطبعة الأولى، 1403ھ
- ابو حنیفہ، نعمان بن ثابت، فقہ اکبر و البسط جمیعیت: پبلیشرز حمان پلازہ مچھلی منڈی اردو بازار لاہور
- بخاری، محمد بن اسمعیل، صحیح بخاری، دار احیاء التراث العربی، بیروت 1340ھ۔
- البغوی، امام ابو محمد الحسین بن مسعود الفراء، معالم التنزیل، دار احیاء التراث العربی، بیروت، 1420ھ
- جوزی، متوفی 597ھ، عبد الرحمن بن علی، زاد المسیر فی علم التفسیر، دار الکتب العربی، بیروت، 1413ھ
- سعیدی، غلام، رسول، علامہ، تبیان الفرقان، ضیاء القرآن پبلشرز، اردو بازار لاہور
- سعیدی، غلام، رسول، علامہ، نعمۃ الباری، ضیاء القرآن پبلشرز اردو بازار لاہور
- جرجانی، علی بن محمد علی، التعریفات، دار الکتب العربی، بیروت 2002ء
- مسلم بن الحجاج القشیری النیسابوری، صحیح مسلم، دار احیاء التراث العربی، بیروت